

СЪН БЕЛARУСА

Адрэс рэдакцыі і адміністрацыі: Вільня, Віленская вул.
12, п. 6. (Vileńska 12 m. 6).
Рэдакцыя адчынена ад 12 да 2 г. штодня апрача съяточных дзён. Адміністрацыя ад 9 да 3 г.

№ 19.

Выходзіць тро разы у тыдзень.
Падпіска на адзін месяц з ластаўкай да хаты 2 злотыя
Для заграніцы удвая даражай.

Няпрынятая у друк рукапісі назад не вяртаючы.
Аплата надрукованага залежыць ад Рэдакцыі.
Цана абвестак: перад тэкстам 25 грош., сярод тэксту
20 грош., і на 4 стр. 15 грош., за радок пэтуты у 1 шп.

Вільня, Нядзеля, 27-га ліпня 1924 г.

Год I.

„Маніфэст“ п. Тугутта.

Пан Тугутт, паслья свайго правалу ў справе „збратаўнія“ польскае „дэмакраты“ з эндэкамі, напісаў адкрытае пісьмо на імя аднаго з сваіх партыйных таварышоў, пасла Панятоўскага, даючи тлумачэнне свайго паступку: згоды ўвайсьці ў склад ураду п. Грабскага адначасна з лідэрам эндэкаў—братам прэм'ера, Станіславам Грабскім.

Злраду дэмакраты п. Тугутт тлумачыць „дзяржаўнымі патрэбамі“:

„Польща сяньня знаходзіцца ў гэтай цяжкай патрэбе, у якой ня была ад часу стварэння Дзяржавы,—хіба толькі ў мамэнт бальшавіцкага наезду. Праўда, санація скарбу і аздараўленне гроши значна пайшлі ўперад, але яны зусім яшчэ не закончаны. Гаспадарчае палажэнне робіцца з дня на дзень горшым. Мужык дохне з голаду, тысячи работнікаў выкідаюцца што-дня на брук. У міжнародавых адносінах мы праспалі колькі гадоў на мяккай посыцілцы меней ці блей нягодных трактатаў і сяньня прачыхаемся з пачуццём пагражаячай нам небяспекі: наўся, нібы-то баронячыя нас, саюзы могуць быць зьнішчожаны, а з акружаючай нас цемры чуваць толькі рыканье ненавісці наших ворагаў і марматанье раўнадушнасці, недаверя ѿ пагарды да нашае дзяржавы. На наших Крэсах пануюць такія адносіны, што, калі ў працягу некалькіх гадоў ня прыйдзе перамена, дык будзем мець тамака аружнае паўстаньне, якое або адарвець у нас некалькі правінцыяў, або мусіць быць затоплена ў моры крыві. Цікавяцца намі адны толькі бальшавікі, якія заліваюць нас паводкай злоснае агітациі. Было-бы поўяды, калі-б гэтага эвангельля ненавісці слухалі толькі з прычыны мінаючай нэндзы“...

Вось, ўсё гэтае, паводле п. Тугутта, патрабуе, каб у склад ураду ўвайшлі людзі, „якіх вымагае дзяржаўная патрэба“. І такім канешнен патрэбным дзеля „ратаванія“ Польшчы з сучаснага катастрофічнага, на пагляд п. Тугутта, палажэння чалавекам зъяўляецца ніхто іншы, як іменна і выключна сам пан Тугутт....

Пан Тугутт зусім выразна гаворыць аб tym, што ўсякая апазіцыя ў сучаснай Польшчы—шкодна для самога істанавання Польскае Рэспублікі: яна можа давясці да Рэвалюцыі. І п. Тугутт зусім шчыра і адкрыта высказываецца праці Рэвалюцыі ў Польшчы:

„Аставалася бы Рэвалюцыя; не баюся ані слова, ані самае рэчы; калі-б у нас магла выбухнуць нашая уласная, сямейная Рэвалюцыя, дык я бы ей не працівіўся. Ведама, калі-б была нечым дасыпелым у народнай съядомасці і ў гаспадарчых варунках. Але ў нас ня можа быць гутаркі аб Рэвалюцыі, а толькі аб братабойчай хатній вайне з не-вядомым вынікам. Ці, лепш, з вынікам зусім вядомым, калі ўзяць пад увагу камуністай, якіх маєм за съпіной і якія зайдёды будуть гатовы расчыніць шырокі дзіверы бальшавіцкаму наезду, лепш сказаць—расейскому наезду. Дзеля гэтага я не хачу Рэвалюцыі, як не хачу і самалюбна-становага будавання Польшчы“.

Пісьмо п. Тугутта—гэта цэлы маніфэст—

новая праграма тых прадстаўнікоў дэмакратычнай інтэлігенцыі, якія баяцца, шчыра, ка-жучы, на гэтулькі вонкавага націску, сколькі свайго ўласнага народу. П. Тугутт умеў гаварыць языком свайго народу да таго ма-мэнту, пакуль не пачаў пад сабою моцнага, як яму здаецца, грунту: пакуль яго „асабістая павага і значэнне“, хоць і набытыя вы-ключна дзякуючы падтрыманью народнае масы, не забясьпечылі яму міністэрскага парт-фэлю... І цяпер, калі на плятох народу ён даехаў да ўлады, лідэр „Вызваленія“ высказывае недаверые тым, на кім ехаў!

Мы затрымалі увагу нашых чытачоў на пісьме п. Тугутта не дзеля ягонае асобы, а дзеля таго, што ў меру дасыпяньня поль-скіх народных масаў іх правадыры вельмі лёгка мяняюць сваё становішча. І ў рашучы мамэнт народ на такіх людзей ня можа спадзявацца...

Ня можа спадзявацца і не павінен браць за чистую манэту слоў, якія яшчэ ўчора Тугутты яму так горача гаварылі! Но нацыя-нализм, які так глыбока ўеўся ў душы поль-скіх інтэлігенцыі, аказваецца дужэйшим за ўсё іншое.

З гэтым прыходзіцца лічыцца вельмі па-важна і ўсім тым, хто, паводле слоў нашага пасла п. Тарашкевіча, чакае нейкае папра-вы ад „глыбокіх устрасеніяў“ у Польскай Дзяржаве.

Бюджэт Польшчы у Сойме.

Міністэрства Публічных Работ.

„Міністэрства Шублічных Работ“—гучная вывеска, пад якой існуе вельмі мала,—амаль што нічога. За-дачы міністэрства: ўтрыманье ў належным стане ўжо існуючых і распачаць засобамі дзяржаўнага скарбу новых прадпрыемстваў агульна-дзяржаўнага значэння, якія не пад сілу паасобным самаўрадам, як напрыклад рэгуляванье рэк, палепшанье грунтаў, утрыманье шляхоў, электрыфікацыя і г. д. Апроч таго, спацыяльнае часоўне заданье мін.—адбудаванье зынішчанага вайной краю.

І вось, як сам кіраўнік міністэрства, так і ўсе прамаўляўшыя паслы, пачынаючы з дакладчыка, съ-вердзілі, што ніводнае з гэтых заданіяў міністэрствам не выпаўняеца. Міністар съвердзіў, што ніякіх новых „публічных работ“ урад съядома не пачынае, бо ў часе санаціі на гэта пастанавіў не марнаваць гроши... А пястовец Козыдарскі съверджае, што, дзеля нястачы гроши, прыйшло бізу да поўнае руіны і ўсё тое, што было зроблена „забордам“.. Міністар хва-ліўся, што быццам адбудавана аж 61 проц. зынішчаных будынкаў. Але вось той самы п. Козыдарскі казаў, што няўдача назначанай на адбудову лясной да-ніны выклікала „ занядбанье ўсей адбудовы—на вялі-кую школу насяленія“. Ён слушна казаў, што ў часе інфляцыі ўрад мог быт шмат чаго зрабіць у галіне адбудовы і разбудовы, як гэта зрабілі немцы, але не зрабіў.

Пасол Пасаці, („хлопскі звязок“) лаводвіць, што „шляхі пагражаяць папросту катастрофай“, а пайтара мільёна дамоў стаіць неадбудаванымі“.

У галасаванні бюджет мін. П.Р. прымаеца бяз зъменай.

Міністэрства працы і сацыяльнай аховы.

Рэфэрэнт хадэк Бітэр кажа, што ўвядзеніе 8-мі гадзіннага дня працы на зъменышла выдатніцці прадукцыі, што прызналі самі прамыслоўцы. Галоўная прычына няздольнасці польскай прамысловасці да канкурэнцыі з заграніцай—старыя, нягодныя машыны спрад 50 гадоў. Дзеля аднаго гэтага польская прадук-цыя няздольнасць у некаторых галінах у тро разы меншая, як у Чэхіі, і—аё у поўпята раза меншая, як у Ам-арыцы!.. Апроч таго—яшчэ „памагае“ благая арганіза-цыя прадпрыемстваў і працы. На дапамогу безработ-

Каго адбудавалі?

Украінскі пасол Казіцкі ў газэце „Наше Життя“ падае гэткія цыфры з сіправазадачы Гене-ралынае Дырэкцыі Адбудовы за час да 1 студня 1923 году:

| ВАЙВОДЗТВЫ: | Было зынішчана будынкаў | Да 1 студня 1923 года | Які % адбудаваны? |
|---------------------------|-------------------------|-----------------------|-------------------|
| Варшаўскае | 90.527 | 61.644 | 65 |
| Лодзкае | 10.850 | 9.903 | 91 |
| Келецкае | 85.854 | 63.233 | 74 |
| Беластоцкае | 192.962 | 93.264 | 48 |
| Люблінскае | 177.477 | 97.897 | 50 |
| Палескае | 173.858 | 38.894 | 22 |
| Наваградзкае | 127.037 | 60.559 | 46 |
| Віленская зямля | 64.908 | 28.501 | 44 |
| Валынь | 202.196 | 111.278 | 54 |
| Львоўскае | 150.255 | 108.142 | 72 |
| Кракаўскае | 35.288 | 28.317 | 83 |
| Станіславаўскае | 128.782 | 65.329 | 50 |
| Тарнопольскае | 231.574 | 114.697 | 45 |
| | 1.671.568 | 881.660 | 52,7% |

Гэта табліца ясна паказуе, што палякі ста-раюцца адбудавацца нашым коштам, бо ў Лодзі ўжо адбудавалі 91%, у Кракаве 83%, у Кельцах 74%, у Варшаве 65%, а ў нашым белым Палесь-сі ўсяго толькі 22%. А траба ведаць,—кажа п. Казіцкі,— што за гэты час адбудавалі на кошт скарбу 137 касцёлаў (і піваднае царквы!)-і то ў той час, калі нашы людзі жывуць у норах, калі на Палесьсі чакаюць на адбудову 95.314 будынкаў. Дык ясна цяпер, чаму беларусу і украінцу гэтак цяжка дабіцца дапамогі на адбудову!“

Запрауды, ясна і съляпому...

нам скarb дае толькі 6 мільён. злот., але гэта—кроп-ля ў моры і на выляячы ад крызісу.

Віц-міністар Сімон кажа, аў вельмі малых кре-дытах, празначаных у бюджэце на ўсю працу міністэр-ства, які абымае ўсю сацыяльную палітыку 30 мільёнага гаспадарства.

Пас. Земенікі (ППС) кажа аў тым, што яшчэ нядаўна прэм. Грабскі ўрачыста абяцаў не рабіць за-маху на сацыяльныя здабычы работнікаў, а цяпер скасаваў дзяржаўную ахову 8-мі гадзіннага дня.

Эндэк Фальноўскі закідае міністэрству, што яно „за ўрадавыя гроши вяло камуністычную пропаганду (!) (олас на лявіцы і крэкі: „гэта бязчэльнасць, лайдзцва!“) У касах хворых галоўныя становішчы занялі камуністы, якія займаюцца толькі агітацией.. (крэкі: „пан бреша!“).

Віц-міністар рэзка адказывае на агульныя абві-навачанні п. Фалькоўскага.

Хадэк Гдык скардзіца на мін. Дароўскага за падтрымліванье сацыяльных работніцкіх арганіза-цыяў і „неляяльных адносін“ да „хрысьціянскіх“..

Прадстаўнік жыдоў, немцаў, беларусаў і укра-інцаў скардзіца на тое, што мініністэрства сацыяльной аховы зусім ігноруе патребы нацыянальных менша-сцяў..

„Народны работнік“ Вашневіч кажа, што за 5 гадоў „сацыяльной працы“ польскага ўраду ўся работніцкая клясць у Польшчы згалела і зруйнавалася да-рашты!.. Уесь бюджет польскага мін. працы і сацы-яльной аховы роўны бюджету... вастрогаў у Польшчы!..

Бюджэт прынятый без пераменаў.

Міністэрства „Зямельных Рэформ“.

Пястовец Астроўскі рефаруе бюджет спацыяльна створанага Вітасам міністэрства пры зусім пустых ліўках клубу Пяста. (Крэкі: „дзе-ж людзіцы?“).

Рэфэрэнт крытыкуе польскіе аграрнае законадаўства і яго правядзеніе на практицы. — Крытыкуе працу... клубу Пяста!..

Уся „агарнай рэформа“ абліжавала парцэля-цыяй—урадовай, паўурадовай і прыватнай. Усяго на парцэляцыю пайшло 1.097.000 гектараў зямлі, а рас-парцэлявана запрауды толькі 467.900 гект., гэта зна-чыць 36 проц..

Пераходзячы да асадніцтва, дакладчык кажа,

што дагэтуль „асаджана“ ўсяго 7.000 з 99.000 жадаючых зямлі на „Красах“...

Аб'яднаны з Вызваленем „левы людовец“ Вількоўскі абураецца, што для асаднікаў, якія „гэтулькі заслуг маюць перад Польшчай“, зроблена так мала...

Пас. Квапінскі (П.П.С.) кажа, што адкладанье зямельнай рэформы прывядзе толькі да таго, што хлебароб стаціц веру ў парламенцкое вырашэнне справы і пачне шукаць іншых шляхоў... Польша лішне бедная дзеля таго, каб магла выкупіць у панёў-абшарнікаў іх маёнткі, і дзеля таго павінна і змушана аддаць зямлю хлебаробу бязплатна! Абшарнікам можна абыць, што заплатім калісі другім разам (съмех)...

Украінец Чучмай кажа, што польскі ўрад ані воднага гектара зямлі і ані воднай маркі гаспадарчай дапамогі ня даў хлебаробу-украінцу. Наадварот: на адвечна украінскай зямлі насадзіў — 7.345 чужакоў асаднікаў. Дзеля таго украінцы будуть галасаваць праці бюджету міністэрства.

Ад імя беларусаў выступае пас. Рагуля, якога праваму нашыя чытаны мелі паводле стэнаграмы.

Ксёндз Оконь кажа, што народная рака зымеце ту шляхту, што, як калода, залягла на шляху ракі, якая цячэ да сялянскага царства. Ён дамагаеца рэформы больш радыкальнай, як вызваленская, што пакідае абшарнікам 180 гектараў зямлі, ці—пепэсайская, пакідаючая памешчыкам 160 гектараў. „Даволі будзе ім і 50“, канчаець ксёндз... „Прыдзе час—і вяс, паны шляхта, у прышлым Сойме зусім ня будзе“. (Эндэку Мантэрысу, які яго перапыняе праз уесь час, кс. Оконь раптам пачынае кричаць: „потр, блазэн!“ Уздымаеца агульна галас, з якога кс. Оконь кричыць, што будзе галасаваць праці бюджету).

Дакладчык Астроўскі адказывае беларусам і украінцам, даводзячы, што асадніцтва ў Польшчы мае толькі і выключна гаспадарчыя (!?) мэты і зусім пазбаўлена палітычнага характару... (!)

Бюджэт, з дробнымі папраўкамі, прымаецца.

Гэтым і закончыўся разгляд Соймам польскага бюджету ў другім чытаныні.

Трэцяе чытаныне бюджету Польскай Рэспублікі

Каб скончыць ужо з бюджетам, трэба дадаць, што трэцяе чытаныне (аканчальнэе, пры якім разажаеца і ўесь бюджетны закон, як адзінае цэлае) адбылося пасля разгляду ў Сойме новых законаў аб меншасцях. І вось, вельмі цікава і харэктарна, што ўтвораны ў выніку супольнай барацьбы з меншасцямі, супольны фронт усіх „папольскіх чуючых“ партыяў значна панізіў агульную апазіцыйнасць у Сойме пры палітыкі сучаснага юраду. Якім доказам гэтага зьявілася то, што ўсе демонстрацыйныя, прынятые ў другім чытаныні, папраўкі, якімі Сойм выразіў, вельмі далікатна, сваё нездаваленне дзеянасці ці асабістым складам адміністрацыі і паліцыі, усе яны былі адкінуты і зноў у гэтым трэцім чытаныні. Нават большасцю ў 28 галасоў „выражана даверы“ дзяржаўнай паліцыі, з бюджету якой у другім чытаныні, як мы ведаем, большасцю толькі аднаго голасу было скінута демонстрацыйна 100 злотых...

Вось якім дзяржаўна-нацыянальным „доппінгам“ для польскага Сойму зьяўляеца „пачуцьце ўласнасці“ на „свае нацыянальныя меншасці“...

Дзіва, што ў выніку ўсіх маланак і пяруноў бюджетнай дыскусіі—ні толькі міністры ўнутраных спраў, ці спрэядлівасці, але нават і галоўны камандант паліцыі ўзялі назад свае аўтасці... І можна съмела сказаць напярэд, што за імі, „папрыкладу багоў“—ніводны, найніжэйшы, найбольш скампрамітаваны паліцэйскі „чын“ на стаціць свайго цэлага месца...

„Так было і так будзе“, як казаў калісі расейскі „паліцэйскі філёзоф“ — міністар унутраных спраў Макараў...

Інтэрпэляцыі Беларускага Пасольскага Клубу.

ІНТЕРПЭЛЯЦЫЯ

паслоў Беларускага Клубу да п. Міністра Рэлігіяў і Асьветы ў справе беларускай школы ў м. Скідэль, Горадзенскага павету, і грашавых караў, якія накладаліся на беларуское насельнение за тое, што не пасылалі сваіх дзяцей у польскія школы.

Сыстэма дэнацияналізацыі беларусаў, якая ўжываецца Польскім Урадам на беларускіх ашпарах, зайдла так далёка, што давіла да тэррору і гвалту над прынцыпамі агульна чалавецкім ў адносінах да правоў кожнага народу, да апякаванням сваіх роднай мовай, культуры ды прасветы. Справаю беларускай культуры і яе роднай мове систэматычна перасылаецца на беларускіх ашпарах польскай уладай. На глядзячы на масу пастановак тутэйшага насельнения аб адчыненіі беларускай школы, школьнага інспектар адчыніе школы польскія. Калі-ж тутэйшашае насельнение, пратэстуючы праціў такога гвалту над яго правам, не пасылаець сваіх дзяцей у польскую школу, школьнага ўлада пачынае ўжываць грашавыя кары.

Грашавыя кары, якія накладаюцца на беларуское насельнение за тое, што не пасылаець дзяцей у польскія школы, даходзяць часам да 25 злотых на аднаго бацьку. Калі мец на ўзвеце, што беларуское сялянство вельмі абняжана іншымі падаткамі, дык сумя тая будзе вельмі высокай, і селянін, маючы пару гоняў зямлі, не здале ёе выплаціць.

Для прыкладу прыводзім такі факт: у пачатку 1923 году жыхары м. Скідэль, Горадзенскага павету, падалі праціў пасла С. Барана Школьнаму Інспектару прозьбу і пастанову аб адчыненіі ў м. Скідэль беларускай пачатковай школы. Аднак, беларуская школа ня была адчынена. Заместа беларускай школы, якой дамагалася тутэйшашае насельнение, накінулі школу польскую, у якую згапілі беларускіх дзяцей пры дапамозе грашавых караў. Грашавыя кары накладалі нават на тых бацькоў, якія, ідуучы на вялікія выдаткі, пасылалі сваіх дзяцей у адзінную беларускую школу на ўсю Горадзеншчыну ў Горадні.

Такім чынам панісьлі кары: 1) Мількановіч, двое дзяцей якога вучанца ў 3 і 4 класе беларускай школы ў Горадні; 2) Перанят — за аднаго хлапца; 3) Крышаловіч — за аднаго хлапца ў 4 класе; 4) Цыдзікаў — за адну дачку і цэлы рад іншых.

Большасць жыхароў м. Скідэль складаеца з працэсловых беларусаў, якія дамагаліся ад школьнага ўлады школы на іх роднай мове, быў пакараны адпаведнай ўладай — панісьлі помсту за адпор праціў дэнацияналізацыі беларускіх дзяцей.

Дзеля вышэй пісанага інтэрпэлянты пытаюцца ў п. Міністра:

1. Ці маніца ён спыніць ужыванье грашавых караў для беларусаў, якія не пасылаюць сваіх дзяцей у польскія школы?

2. Ці маніца адчыніць у м. Скідэль, паводле жадання тутэйшага насельнения, беларускую пачатковую школу?

3. Ці маніца загадаць падпрарадкованым яму органам не накладаць грашавых караў на тых бацькоў, дзеці якіх ходзяць у беларускую школу?

4. Ці маніца дзеля гэтага зьніць усе грашавыя кары, накладаныя на жыхароў м. Скідэль і Скідэльскія гміны за тое, што не пасылаюць дзяцей у польскую школу?

Варшава, 17 ліпеня 1924 г.

У справе драгонады у Стапецкім павеце.

Зъмешчаную ў № 18 інтэрпэляцыю паслоў з Беларускага Клубу ў справе „карна экспедыцыі“ ў Стапецкім павеце дапаўняем пісъмом Старшыні Беларускага Пасольскага Клубу да п. Міністра Вайсковых Спраў.

Вельмі съпесіна.

Варшава, 9/VII 1924 г.

Да Пана Міністра Вайсковых Спраў
у месцы.

На пісъмо Міністэрства Вайсковых Спраў з 24. VI. 1924 г. № 13.412/9 М. Н. у справе экспедыцыі, учыненых атрадам улану ў Стапецкім павеце, ніжэй падаем зъмest заявы пасярэдных сялян аб способе вядзення дзязнання:

„1-га ліпня г. г. ў 8 гадз. увечары прыехалі два афіцэры—адзін у чыне маёра, другі капітана,—у вёску Ябланаўку, забралі памоцніка солтыса прымусам і заўзялі да солтыса вёскі Адцэда, дзе началі прымушаць солтысаў Вінцэнта Карповіча і Адама Трушевіча да подпісу напярэд уложеных пратаколаў, з зъмestам якіх зусім не пазнаёмілі зацікаўленых. Калі памянёны солтыс і памоцнік солтыса не хацелі гэтак падпісацца пад пратаколамі невядомага зъмestу, тады пагрозім з боку афіцэраў, што сялян за няслухмінасць паб'юць, іх прымусілі падпісаць пратакол няведамага зъмestu.

„У 10 гадз. вечара сказаныя афіцэры ўланскага палку цераз памоцніка солтыса вёскі Ябланаўка загадалі мне (Яну Асадоўскому) ўраз-жа зъявіцца да іх у хату Шалькевічу дзеля аўтасцінення; калі я прыйшоў, у мяне запыталіся, што ў мяне забралі ўланы? Калі я расказаў аб усім, дык сказаныя афіцэры началі съмязыцца, кажучы, што нічога падобнага ўланы вам не зрабілі, і біць вас таксама не маглі, вось-жа вы павінны падпісаць гэтu паперу. Папера была напісана польскай, і я нічога ня мог прачытаць, дык не хацей падпісаць, але, калі сказаныя афіцэры началі прымушаць мяне, дык я, баючыся новага біцця, бо ўжо быў біты ўланамі, прымушаны быў падпісаць.

„У 11 гадз. вечара гэтая самыя афіцэры прыехалі ў вёску Кучкуну і таксама, пагражаючы арыштам, прымусілі солтыса і іншых грамадзян падпісаць загадзя прыгатаваныя пратаколы, з зъмestам якіх іх не пазнаёмілі.

„Дзеля гэтага просім Паноў Дэпутатаў учыніць належныя крокі“.

Далей ідуць тры подпісы.

Падаючы зъмest гэтага пісъма, які кажа аб tym, як вядзенца загаданае П. Міністром съледзства, пытаюся ветліва ў пана Міністра. ці запраўды маніца выкрыць надужыцьці атраду 27 п. улану ў Стапецкім павеце? Ці маніца ён паслаць даверанага ўрадоўца дзеля выкрыцьця надужыцьця ўжо не ўлану, а маёра і капитана польскіх войск?

Адначасна адзначаю, што ў бытасці маю разам з паслом Аўсянікам на месцы ў Стапецкім павеце я выясняючы усе надужыцьці атраду 27 п. улану. Сабраныя факты і матар'ялы зъмешчаны ў адноснай інтэрпэляцыі.

Старшыня Беларускага Клубу,
Пасол на Сойм, Рагуля.

Польскі закон аб „абывательстве“.

У расейскай рэжскай газэце „Сегодня“ вядомы латвійскі прафэсар Лязэрсон зъмісьці вельмі цікавы артыкул аб tym, як новапаўстаўшыя ўсходні-эўрапейскія дзяржавы вырашылі „вельмі цяжкае“ пытанье аб „падданстве“ („абывательстве“).

Мы на будзем уважаюцца ў падробную дыскусію з паважаным прафэсарам, адзначыўшы толькі, што ўся „справа падданства“ зрабілася-б шмат менш цяжкай, калі-б запраўды, як цяпер цвердзіц п. Лязэрсон, перакройкі ўсходні-эўрапейскай карты былі зроблены паводле прынцыпу самавызначэння народу. Але гэтага іменна і на было, як ясна відаць хадзя-б з таго, што якраз цяпер спраўа новага племініцтва, а значыць і новай „перакройкі карты“ стаіць, напрыклад у Польшчы, вастрай. чым калі-небудзь раней. Бо пры гэтай перакройцы кіраваліся не „палітычнай геаграфіяй“, на воляй „перакройкі карты“ стаіць, напрыклад у Польшчы, перакройкі карты, напрыклад у Польшчы, вастрай. чым калі-небудзь раней. Но пры гэтай перакройцы кіраваліся не „палітычнай геаграфіяй“, на воляй „перакройкі карты“ стаіць, напрыклад у Польшчы, вастрай. чым калі-небудзь раней.

Але для нас—найцікавей тое, што п. Л. кажа аб tym, як вырашыла гэтая цяжкае пытанье аб абыватэльстве іменна Польшча.

Сучаснае міжнародавае права даўно ўжо палажыла ў аснову „абывательства“ рэальную сувязь асобы з даным краем. На гэтай бязспрэчнай падставе і апіралася Вэрсалская Умова паміж Польшчай і Антантай.

Але Польшча, карыстаючыся фактычнай сілай і бязквартоўствамі і пазываючы на тое, што ў Вэрсалскай Эўропе „гэтак робяць усе“, зусім ня лічыла сябе звязанай умовай з 28 чэрвеня і вырашыла спраўу абыватэльства не паводле прынцыпу рэальной сувязі асобы з краем, але на падставе становіва-паліцэйскай працікі (мэльдунку)!

Гэткім чынам польскі закон 1920 году—гэта не ёсьць закон аб „абывательстве“ (грамадзянстве), але запраўды—аб „падданстве“, на падставе якога былі пабудаваны паліцэйскія манархіі старога рэжыму.

Дзіва, што цяпер, пад наці

Падлітычныя падзеі.

Бура ў Польскім Сенате...

На апошнім паседжаньні Сенату сэнатар Кашніца зъявірнуў увагу маршалка на тое, што ў часе абраду над бюджетам лаўкі паноў міністраў зусім пуставалі. «Гэта ўказывае на „непашану“ з боку ўраду да найвышэйшай дзяржаўной установы. Мойчкі працьсці міма гэтага Сенат ня можа».

Маршалак зрабіў перарыв. Канвэнт сэніераў выпрацаваў рэзолюцыю, у якой у досьць рэзкіх і юдзітых выразах даручыў маршалку паведаміць прэм'ера аб прычыне зробленага перарыву, пагражажаючы ад імя Сенату „шкадлівымі пасыледзвамі тэткай няуважлівасці ўраду да працы Сенату”...

Антыпольская дэманстрацыя ў Кіеве.

У Кіеве адбылася ізноў вялізарная дэманстрацыя камуністычнай моладзі з пратэстам праці разстрэлу ў Польшчы 17-летняга камуніста Энгеля.

Сколькі войска мае СССР?

Паміж Троцкім і вядомым англійскім ваенным спэцыялістам палкоўнікам Рэпінтонам ідзе цікавая палеміка аб tym, сколькі войска мае СССР. Троцкі даводзе, што СССР мае толькі 600.000, а п. Рэпінтон дадае, што, апрач гэтага, СССР мае яшчэ 120.000 войска, якое знаходзіцца пад загадам Г.П.У., і—200.000 войск так званых „спэцыяльных назначэння“. На гэта Сэкрэтарыят Ваенна-Рэвалюц. Рады абвясціў ізноў, што СССР мае разам з атрадамі Г. П. У. і „спэцыяльнымі“ ваеннымі часцямі усяго войска—562,976 чалавек.

Лёндонская Канфэрэнцыя.

Як мы прадбачылі, Амерыка, нават ня маючы свайго паўнапраўнага прадстаўніка на Канфэрэнцы, адзыгравае на ёй ращучую ролю, і гэта—дзяля того, што пазыку для Нямеччыны, якая становіць фундамент усяго „пляну экспертаў“, могуць і гатовы, але на сваіх варунках, дадзіць толькі амерыканцы...

І вось, толькі што адбыўшаеся пленарнае паседжанье Канфэрэнцыі ярка пацьвярдзіла ўсё, што сказана вышэй.

Усе троі камісіі працевалі целы тыдзеня, цэлы тыдзень ішлі спрэчкі і „паразуменны“ дэльюх змагаючыхся групай Канфэрэнцыі—французскай і англійскай. Здавалася, што французы перамаглі. Але вось, пленарнае паседжанье не дало ніякіх рэзультатаў, бо... амерыканскія банкіры не гадзіліся на выпрацаваныя камісіямі варункі рэалізацыі „пляну Доўса“ і гаранті амерыканцам і заходалі перапрацеваныя іх... „Сардэчнае даверне“ паміж французамі і англійцамі пачынае пасавацца, бо першы вінаваты апошніх у tym, што яны „ўпłyваюць на апор амерыканцаў“...

І прыдзецца французам — або ўступіць, або сарваць канфэрэнцыю.

Лёндонская Канфэрэнцыя і Вэрсалскі Трактат.

Вельмі цікава, што Канфэрэнцыя мае выпрацоўку асобную камісію юрыстаў, якая будзе мець даручэнне сцьвярдзіць усе тыя пункты ў „пляне Доўса“, якія нарушаюць Вэрсалскі Трактат. Але-же „плян Доўса“ ўжо згары прыняты ўсім Сябрамі Канфэрэнцыі. Бедны Трактат! — бо ўжо ён зламаны нават сваім галоўнымі абаронцамі французамі!

Прамова амерыканскага міністра Юза ў Лёндоне.

Прыехаўшы ў Лёндон, амерык. міністар Юз у сваёй прамове на вялікім банкете ў яго часці сказаў: „Амерыка верыць, што Канфэрэнцыя з належнай пашанай аднясцца да тых бязінтарасоўных радаў, якія даюць ёй прадстаўнікі Амерыкі. Пазыка Нямеччыны—неабходны варунак усьпеху „пляну Доўса“. Але ўся праца Канфэрэнцыі ажадацца бясплоднай, калі яна не забясьпечыць падпісушы на пазыку належных гарантый“.

Адно да аднаго: — ясна відаць, Амерыка камандуе на Канфэрэнцыі, на якой яна прысутна блізу толькі як „съведка“.

Амерыканскі мільярдэр едзе ратаваць Канфэрэнцыю.

Амерыканскі мільярдэр Морган, даведаўшыся з тэлеграм аб крызісе Лёндонскай Канфэрэнцыі, выехаў ў Эўропу, каб ратаваць „паразуменне“ Англіі і Францыі і правяясці пазыку для Нямеччыны.

Пішуць, што амерыканскія фінансісты выслаўлі Моргана дзяля таго, што Амерыка хварэе... на лішак гатоўкі (бедная!), і пазыку для Нямеччыны яны лічаць найвыгаднейшым памяшчэннем каўтала.

Калі будуць запрошаны на Канфэрэнцыю немцы?

Мак-Дональд ужо другі раз ад пачатку Канфэрэнцыі падымае пытанье аб tym, каб запрасіць прадстаўнікаў Нямеччыны, але пад націкам французаў (пана Эрно і таварышаў!) пастаўлены, пакуль ня будуць згодна прыняты галоўны пастановы саюзникаў, не турбаваць дарэмна немцаў. Но можа да гэтага і ня дойдзе... Як мы ведаем, яшчэ ані здане пастановы Канфэрэнцыя ня прыняла аканчальна.

Нямецкі Рэйхстаг аб „пляне Доўса“.

Канцлер Маркс склікаў прадстаўнікоў усіх клубаў Рэйхстагу, каб устанавіць іх адносіны да працы над „пляном Доўса“ на Канфэрэнцыі ў Лёндоне.

І вось, гэтая „Бэрлінская Канфэрэнцыя“ сцьвярдзіла, што нямецкі ўрад толькі тады можа лічыць на падтрыманье парламанту, калі Лёндонская Канфэрэнцыя пастановіць зараз-жа эвалюація Рурскі абшар і стварыць для немцаў варункі раўнапраўнага ўчастця ў Канфэрэнцыі ў Лёндоне.

Падлітычнае сітуацыя ў Італіі.

Барацьба фашыстаўскай правіцы з апазіцый глуха і зядла ідзе далей. Урад Мусоліні, няздолны выйсці з тупіку, стаіць на мёртвым пункце, ўсё больш трацючы аўтарытэт. Апошняя прамова Мусоліні прайшла бяз усякага ўражэння. Апазіція моцна стаіць на дамаганьні—перадусім зылківідаўца фашыстаўскую міліцыю, якая ўтрымліваецца за гроши, зъбіраныя з усіх грамадзян краю. Газеты апазіціі падтрымліваюць аднаголосна, што ўсе фразы Мусоліні аб „унармаваніні адносінаў“ у краю астануцца пустымі, пакуль ён ня выпаўніць гэтага галоўнага варунку нармальнай дзяржаўнасці.

Сёмы забойца Маттэотті.

Толькі што съледчы, які вядзе съледствіе аб забойстве Маттэотті, атрымаў паказаныя аб сёмым забойцы Маттэотті, нейкім Памзэрі, які таксама пралаў бяз весьці, як і ўсе іншыя, бо і яго „адсуднілі“, як лішнія съведкі.

Ваенныя паражэнныя генаральскага ўраду ў Гішпані...

Генарал-фашыстаўскі ўрад у Гішпаніі аканчыла траціць усякую павагу і пашану ў краі. Яго ваенныя паражэнныя ў гішпанскім Марокко і толькі каштавалі Гішпаніі масу людзей і гроши, але ўжо пагражаюту і самому існаванью гішпанскага ўлады ў Афрыцы...

Французскія газеты падаюць, што быўшы гішпанскі землі ўжо абвесьцілі незалежнасць і ўтварылі новую рэспубліку „Ріф“, з прэзыдэнтам Абдулам Кріма на чале. Як ведама, „сам“ прэзыдэнт генерал Пріма ді Рызера камандуе гішпанскай арміяй ў Афрыцы!

Вось—рэзультаты фашыстаўскага ўраду ў Гішпані...

„Паўдзённыя Красы“ Гішпаніі аказаліся страчанымі для іх „прыроджанага гаспадара“...

Сімерць Бьюкэнэн.

Памер вядомы англійскі дыпломат п. Бьюкэнэн, які быў столькі гадоў паслом у Расеі і ў значайнай меры ўтварыў франка-англійскую Антанту з учасцем Расеі, скіраваную праці Нямеччыны, што і прысьпешыла Вялікую Вайну.

3 газэт.

„Актуальная“ справа.

У адным з апошніх нумароў газеты „Kurjer Poranny“ надрукавана стацьця пад заглавікам: „Po całorocznjej przerwie w polskiej rolijce zagranicznej“. Газета вінаваціць польскую правіцу ў tym, што ў працягу году—ад часу запанаванья ўраду п. Вітоса—Польшча зусім не вяла ніякае загранічнае палітыкі, а tym часам у міжнародавых адносінах дасыпела многа спраў, якія ў першы час датыкаюць існаваньня Польскай Рэспублікі.

Стацьця пачынаецца ссылкай на книгу прэзыдэнта Чэха-Славакіі, праф. Масарыка, аб „Новай Эўропе“, дзе паміж іншым чытаем:

Уклад этнографічных граніц пасля вінаваціць будзе мою некаторых прыпадках тымчасовы. Як толькі дзяржавы су-пакояцца і прымуць прынцып самавызначэння, выпраўленыне этиографічных граніц і меншасця будзе праведзена без узбурэння і з належнай увагай на ўсе звязаныя з гэтым пытанні.

„Kur. Rog.“ цэлым радам фактаў даводзіць, што гэты пагляд пачынае панаваць у-ва-біць палітычным съвеце:

Калі п. Гэндэрсон, як стат-сэкрэтар унутраных спраў Англіі, ў вядомай сваій прамове пасля пераходу ўлады да габінету Мак-Дональда заяўіў, што ў падлітычнай пра-граме партыі, якой створаны ўрад, выстала-ляецца перагляд ташма і тэрыторыяльных граніц Вэрсалскага Трактату, — п. Мак-Дональд агрэгічыўся заяўіў, што п. Гэндэрсон пра-маўляў не ад імя ўраду, а ад свайго ўласнага. Аднак у пісьме да Пуачкара, абава-рываючы пытанні аб бясспечнасці, п. Мак-Дональд падаў праект, каб з пагранічных

Успамін аб Мацею Бурачку.

Мусіць, мала хто з нашых пісьменнікаў пакінуў сярод нашых сялян, з якім жыў поплеч, такую съветскую памяць, як аўтар „Дудкі“ і „Смыка“, Францішк Багушэвіч. З шчырымі съязамі на вачох алавядаўца аб ім тыя, хто яго памятае.

Вось просты успамін некалі „любімцы“ Мацея Бурачка, Гэлі Каспаровічанкі (на мужу Горт) з Наздрачунаў, Сольскае гміны (Ашмяншчына), — суседкі Кушлянскага двара.

Цяпер мне ўжо сорак гадоў, а помні, як-бы ўчора, тыя часы, калі была ішчэ малой дзяўчынка, і Ен часта заглядаў у нашу хату. Бывала, прыдзе, сядзе, на зэлді і гутарыць аб усіх нашых бедах. Шмат каму і ў бядзе памагаў, ды за вушы павы-цягіваў. Часта чытаў нам вершы беларускія, а раз прынёс і падараў міе кі-жачку з вершамі—„Дудку Беларускую“. Пыталіся мы: хто-ж гэта ўсё так хораша напісаў?—„Гэта,—казаў,—пісаў акурат такі самы чалавек, як і вы ўсё. Вось, вучыся добра, Гэля, дык мо і ты некалі пісаць будзеш!“ Але ніколі не сказаў, што гэта-ж ён сам піша. Меў ён грубы спыток з рознымі беларускімі вершамі—апрача друкаваных у „Дудцы“ і „Смыку“: памяцю, што між імі былі вершы „Шаршуны ў летку, шаршуны ў зімку“, „Вясковая баба“ і шмат іншых.

„З народам жыў, як самы блізкі да нас чалавек, як свой. Бывала на імяніны прыходзілі мы да яго, дык вядзе ў хату і з усімі знаёміць. Сям'я яго яму не спагадала і гэтага вельмі на любіла... Весела гулялі ў яго на дажынкі; сам з нашымі дзяўчатамі скакаў, ды песьні нашыя любіў плянцы. Асабліва-ж любіў съпявадзь сваю ўласную песеньку: „Ой, калочы ялавец, ягадкі салодкія!“

„Любіў ён часта хадзіць на гару, што называецца Лысая Гара. Некія там паперы закапаваў, хаваючы іх. Быў тамака вялікі камень, які сяняня ляжыць на сваіх месцах, толькі надпіс на ім высечаны—у памяць аб ім. Сюды мы часта ходзім успамінаць і паплакаць па ім.“

„Да саме ягонае съмерці мы так і ня ведалі, чые гэта вершыкі ён нам ўсё чытаў. І толькі на пахаронах з надпісай на ўстужках пры вянкох даведалі мы, каго хавалі...“

„Крэпка дзверыцца памяць аб ім сярод нашых сялян.“

„Давялося мне цяперака прыехаць у Вільню, дык хачу купіць усе яго кніжкі, якія друкаваліся: гасцінца дзесяці завязаў!“

Трчвалы памятнік пабудаваў сабе Мацей Бурачок—у сэрцах нашага народу!

Запісаў: Ант. Н—на,

зямелъ, якія зъяўляюцца кропніцай міжнародных непаразуменій, утварыць нэутральныя тэрыторыі пад вярхоўным наглядам Лігі Народаў.

Думка гэтая—у нас ня новая: яе ў часе „жэлігоўшчыны“ выставіў Беларускі Нацыянальны Камітэт у Вільні ў сваім мэморыяле ў Лігу Народа

тыкаў у кірунку перакананьня заграніцы, што ўсходнія граніцы Польшчы — не часовыя, а устаноўлены назаўсёды, зъяўляюцца „рэальнай вечнай мяжой паміж Польшчай і Расеяй”, — „Kur. Por.” прымушаны, аднак, признацца, што праца геная не дала пажаданых для Польшчы вынікаў.

У вельмі цікавай анкете журналу „Swiat”, зробленай сярод палітыкаў Францыі, знаходзяцца ўжо некаторыя рады, каб будучына Польшчы была абаперта на „паразуменіні з Расеяй”. Такое паразуменінне — піша палітычны рэдактар „Revue des deux mondes”, Рэнэ Шон, — перш эканамічнае, а пасля палітычнае, павінна зъдзейсніцца раней, ці пазней. Задачай францускага дыпламаты, — праўда, толькі ў далейшай будучыні, — будзе падтрыманьне і развіццё гэтага паразуменіння.

I „Kur. Por.” слушна бачыць у гэтым новы намек на неабходнасць „выпраўлення граніц Польшчы” ў адносінах да беларускіх і украінскіх зямель, якія „Расея — сучасная і будучая—разглядае, як пляменна расейскія”. Што да сучаснае Расеі, можна ўшчэдзіць і тое, што Беларусь і Украіна зъяўляюцца самастойнымі і раўнаправнымі сябрамі ССРР....

I газета, крэпка ўстрывожаная магчымасцяй зъдзейснення думкі прэз. Масарыка, кліча польскае грамадзянства і польскі Урад зъяўнуць усю сваго ўвагу на справы замежнае палітыкі:

Кожны дзень адцяжкі ў прыняціі пасстановы (аб новым міністры загран. спраў — Рэд.) наражае нас на павялічэнне лічбы небяспек, перад якім можам апыніцца.

Небяспекі геная — запрауды паважныя: над стварэннем іх працуць дзівие такія сілы, як ССРР і Нямеччына! У іх газета і бачыць „прычыны актуальнасці” справы пегляду і выпраўлення граніц Польшчы:

шукать іх (причыны) трэба ў палітыцы Масквы і Бэрліну, якай, змагаючыся праці сучаснага геаграфічнага укладу Эўропы, бачыць калі на ў самы істнаваны Польшчы. Дык у кожнім прыпадку ў сучасніх яе кшталце магчымасць знайсці туго лінію найменшага праціўлення, якая найболыш адпавядае іх палітычнай стратэгіі.

Прыведзены ў газэце „Kur. Por.” факты і дадзенае ім асьвятленне павінны выклікаць саме ўважліве адношанье да іх ня толькі польскага, але і беларускага грамадзянства...

ХРОНИКА.

• У справе абмену С. Барана. Нас паведамляюць з пэўных крыніц, што пад напіскам менскіх беларусаў радавы ўрад запрапанаваў польскаму ўраду аўтольніцу Барана ў ССРР, у замену за польскіх палітычных вязняў.

• Матурыльныя экзамены пабеларуску. Віленскі Куратар паведаміў Віленскую Беларускую Гімназію аб тым, што экзамены на съпеласць перед урадовай камісій з усіх прадметаў, апрача польскіх мовы, гісторыі Польшчы, і геаграфіі Польшчы, нашы матурысты могуць здаваць пабеларуску. Аднак, Куратар стаўляе вымоганьне, каб вучні ведалі з усіх прадметаў і польскую тэрміналёгію, што абсалютна невылаўніма, тым балей, што здаваць трэба ўсе прадметы, якія праходзіліся ў гімназіі, на правох экотэрнау. Пазнаміцца з польскай тэрміналёгіяй гэтулькіх прадметаў за пару месяцяў — абсалютна немагчыма.

Такім парадкам, „давол” школьнага ўлады здаваць урадовыя экзамены па беларуску мае толькі прынцыповае значэнне, і беларуская младзь на практицы ня здолеет з яго скарыстаць. Тым больш, што, ня гледзячы на просьбу і напірэдзанье Дырэкцыі Віл. Бел. Гімназіі, паведамленыне сваё п. Куратар прыслаў тады, калі і вучні і вучыцялі, праходзілі дарма да першага ліпеня, разъехаліся, перакананы, што экзаменаў ня будзе...

„Дыпламаты” п. Куратара белымі ніткамі шытай!

• Протыбеларускі зъезд. „Kur. Por.” паведамляе, што ў хуткім часе мае адбыцца „беларускі зъезд, каб „скінуць прэзідым Беларускага Нацыянальнага Камітету”. Зъезд гэты мае быць скліканы „беларускімі дзяячамі”, якія стаяць ва группе польскага дзяржаўства.

Нам удалосі выясніць, што гэтымі „дзяячамі” зъяўляюцца — ўсё той-же крыйміналіст Валэйша, „прэзес” таварыства „Беларускага Грамадзянскага Сабраньня” у Вільні, і дастойны яго кумпан „генерал” Балаховіч!

„Кумпанія” лішне добра ўядомая, і не спадзяемся, каб на зъезд, сазываны гэткім „дзяячамі”, прыехаў хтоколечы з беларусаў. Падобны зъезд мы бачылі і ў часе выбараў у так-званы Віленскі Сойм і

ў Сойм Польскае Рэспублікі. Думаём, што вынікі нога зъезду акажуцца такімі самымі, як і ранейшых.

Трэба да гэтага дадаць, што дарма „дзеячы” з „Грамадзянскага Сабраньня” супльствому начальству, што „скінуць” прэзідым Бел. Наци. Камітету пры помочы адумысна сфабрыкованага „зъезду”: справа ў тым, што Камітэт складаецца з прадстаўнікоў беларускіх нацыянальных арганізацій і устаноў, сацыяльна туды дэлегаваных, і ніякі „зъезд” на можа тут нічога зъмяніць. А маральна павага Камітету, абавартая на даверыі нашага народу, ані ня зъменіцца ад зъяўлі Валэйша ў Балаховічу!

• Забаронены падручнік. Міністар Асьветы і Рэлігіі, п. Мікалашевскі, забараніў ужыванье у школах у межах Польскай Рэспублікі учебнік А. Смоліча „Геаграфія Беларусі”.

З прычыны таго, што другога падручніка няма, а гэты ўсемі папярэднікам п. Мікалашевскага прызначаўся добрым, прыходзіцца прыказ п. Міністра лічыць раўназначным з забаронай выкладаньня геаграфіі Беларусі наагул. „Папярэдні” яго год таму назад адзін з ягоных урадоўцаў — наваградзкі школьнік інспектар, толькі той зусім адкрыта забараніў вучыць беларускіх дзяцей геаграфіі сваей Бацькаўшчыны....

• Літаратурныя навіны. У апошнім сшытку часопіса „Польмія” (№ 2) Янка Купала надрукаваў свой апошні драматычны твор у 4 актах: „Тутэйшыя”, трагічна-смешлівая сцэны з Менскага вядоўнага жыцця.

• А бандыты заўсёды ўцякаюць! Пасля трохдзённае пагоні за бандытамі, якія абраставалі мяст. Вішневу, уся банда спакойна ўцякла зъяўляюцца.

„Kur. Por.” піша, што банда перайшла перац граніцу як раз калі таго пастарунку, які быў спэцыяльна пастаўлены лавіць ўцякаючых у Расею...

• Папраўка. Нас інфармуюць, што інтэрпеляцыя ў справе канфіскцыі „Адкрытага пісьма проці белага тэрору ў Польшчы” прынята да „маршалкоўскай ляскі”, а не адкінута, як у нас было вядоўна надрукавана.

Весткі з вёскі.

• Б'юць і плацяць не даюць.

М. Крэва, Ашмянск. пав.

Польскія паны не перадихаюць бушаваць на нашай роднай зямельцы і з'яўляюцца над нашым братам - селянінам.

Вось напішу колькі слоў, што давялося майму суседу выпярэць ад аднаго пана вучыцеля польскай школы. Перакажу яго слова:

„Аднаго дня, я наняў у свайго вучыцеля каня павазіц дроў, якія выкарапілі з зямлі, бо лесу няма для нашага селяніна, а толькі польскім паном”. (Як ведама ўсім, нашае мястэчка Крэва знаходзілася трэх гады пад крываючай вайной паміж Немцамі і Маскалямі. У час гэтай вайны нашу зямельку скапалі на акопы і зямлянкі. Цяпер, хто варочаецца на сваю палоску, той даставаў дровы - гнільё з зямлі і прывозіў на апал, а падатнайшэе на будоўлю).

„Вось я вазіў да паўдня і нічога ня здаралося, а ад палудня, калі я пахеяў на дровы, то напаткаўся нейкі чорт і затрымаў мяне, ды прыказывае, каб завёс яго да вёскі Казароўшчыны. Я адказываю, што ня мой конь і не могу везці, бо ня маю часу; то ён каже: падвязі хоць троху; я пытаючыся, сеў на кары.

„Калі я даехаў да таго мейсца, дзе мне трэба бы было заварачацца да дроў, то ён крываў: „Stój chame! Gdzie jedziesz? Ja tobie mówię jechać do Kozłowszczyzny!” і страшыць ляворварам. Я паглядзеў на школу; людзей ня відаць было, каб паклікаць на помоч, і мусіў яго слухаць, што ён казаў. Калі я яго прывёз у лес, у гэтым лесе ляжала праз дарогу бер-

яно, і я пагнаў каня праз гэтае беряно, і здрягнула майго пана; то ён мне прыказывае, каб забраў да хаты беряно, але я кажу яму: бяда-ж будзе, паночку, я убачыць ляснік, тады ми будзе мала каровы для яго, а то і скuru зъдзярь!

„Тады ён кажа: „Ja jestem sam leśniczy i jeszcze wyższy od leśniczego i ja tobie mówę weź!”

„Калі я яго вывез да поля казароўшчыны, то ён застрымаў каня і кажа, каб я ехаў да хаты чым скарэй. Я, вислушаючы, што ёз кажа, падышоў да яго бліжэй і прашу ј яго запіскі, каб паказаць суседу, што я вазіў нейкага пана, а ня дровы. Тады ён так мінаў крываў: „Ja tobie dam ‘zapisku’ i mnie na twarze razy dwa jak zaehać z usie ciły, da кажa: ‘Masz tobie zapisku, jedź przedzej do posterunku, tam otrzymasz pieniadze’. Яшчэ нешта крываў, але як я нераузумею гэтае панскае мовы, то не запамятаў.

„Як ён мне сказаў ехаць да пастарунку, то я і пахеяў.

„Едучы дарогай, у мяне людзі пытаюцца: „куды ты завёз ганага вучыцеля Сярэдзейшкага?”

„Вось, думаю і добра, што яны міне сказаі, хто ён такі.

„Прышоўши да ‘пастарунку’, расказаў усё гэта, што было са мной, і напісалі пратакол.

„Назаўтрае, як съвет, прыходзіць паліціскі і кля- ча да пастарунку. Прыхаджу і бачу, што той самы ‘ляснік’ стаіць, каторага я вёз і мне ‘запіску’ даваў!

„Я яму зъяўлі шапку, кажу: „добра дзень, пан ляснікъ”.

„А ён давай крываць, што я з яго насымхахся і што ўпраўду кажу, што ён мне даў патвару і т. д.

„На тым ўсё і скончылася”.

Зъяўрніце на гэта ўяву, што гэты вучыцель прыслалі з Польшчы, каб вывучаць беларусаў на палікую; але хвароба, калі за целы год навучаць яны да 20 лічыць дзяцей! Гэта, дальбо, праўда, бо я сам зумысьляхадзіў па вёсках і пытаўся у дзяцей. Калі прыедзе інспектар, дык дзяцей адпраўляе гуляць, а інспектара госьціць. Вось, як бывае. Краўсі.

З УСХОДНЯЕ БЕЛАРУСІ.

Правы беларускага мовы.

Другая сэсія Выканаўч. Каміт. Рады Беларусі пастаравіла, што ўсе мовы краю: расейская, беларуская, польская і жыдоўская прызнаюцца раўнаправнымі ў Беларусі. Мовай дыпламатычных зноўсінай прызнана расейская, але мовай дзяржаўнай упярэдзіўна Беларусі прынята беларуская.

Праз 3 гады апошнія, як піша „Kur. Polski”, павінна быць абвешчана абавязковай.

Да 400-гадовага юбілею друку на Беларусі.

Інстытут Беларускай Культуры ў Менску разгледзіў пытаныне аб 400-гадовым юбілеем друку на Беларусі. Юбілей павінен адбыцца ў сакавіку 1925 году. Інбелкульт пастаравіў выдаць некалькі кніжак да юбілею, з якіх адна будзе пасьвячона першаму беларускаму друкарку Скарыне.

У кніжках будуть зъмешчаны вельмі цікавыя артыкулы датычныя беларускага друку і звязанага з ім беларускага адраджэння.

Выбрана рэдакцыйная камісія, у якую ўваходзіць праф. Ул. Ів. Пічатка, В. Д. Друшчыц, Некрашэвіч, Пятуховіч і Лесік.

Юбілейны зборнік будзе выданы к пачатку юбілею.

Курсы па перападгатоўцы настаўнікаў.

У Магілёве 1-га ліпеня ў памяшканні палітэхнікуму адчыніліся курсы па перападгатоўцы настаўнікаў. Мэта адчыненых курсаў — палітычная і падагогічная перападгатоўка настаўніцтва, а таксама падгатоўка іх к абучэнню дзяцей у школах у беларускай мове.

Віленская Беларуская Гімназія.

(Вільня, Вострабрамская вул., № 9).

Васьмёхклясовая гімназія гуманістычнага тыпу з выкладаньнем у беларускай мове.